

# BHAGAVADGITA PARAYANA - CHAPTER 7

ōṁ śrī paramātmanē namaḥ  
atha saptamō’dhyāyah  
**jñānavijñānayogaḥ**

## **śrī bhagavānuvācha**

mayyāsaktamanāḥ pārtha yōgaṁ yuñjanmadāśrayaḥ ॥  
asamśayam samagram māṁ yathā jñāsyasi tachChṛṇu ॥ 1॥

jñānam tē’haṁ savijñānam idam vakṣyāmyaśeṣataḥ ॥  
yajjñātvā nēha bhūyō’nyat jñātavyamavaśiyatē ॥ 2॥

manuṣyāṇāṁ sahasrēsu kaśchidyatati siddhayē ॥  
yatataṁapi siddhānāṁ kaśchinmāṁ vētti tattvataḥ ॥ 3॥

bhūmirāpō’nalō vāyuḥ khaṁ manō buddhirēva cha ॥  
ahaṅkāra itīyam mē bhinnā prakṛtiraṣṭadhā ॥ 4॥

aparēyamitastvanyāṁ prakṛtim viddhi mē parām ॥  
jīvabhūtāṁ mahābāhō yayēdaṁ dhāryatē jagat ॥ 5॥

ētadyōnīni bhūtāni sarvāṇītyupadhāraya ॥  
aham krtsnasya jagataḥ prabhavaḥ pralayastathā ॥ 6॥

mattaḥ parataram nānyat kiñcidasti dhanañjaya ॥  
mayi sarvamidam prōtam sūtrē maṇigaṇā iva ॥ 7॥

rasō’hamapsu kauntēya prabhā’smi śaśisūryayoh ॥  
praṇavaḥ sarvavēdēsu śabdaḥ khē pauruṣam nṛṣu ॥ 8॥

puṇyō gandhaḥ prthivyāṁ cha tējaśchāsmi vibhāvasau ॥  
jīvanaṁ sarvabhūtēsu tapaśchāsmi tapasviṣu ॥ 9॥

bījam māṁ sarvabhūtānāṁ viddhi pārtha sanātanam ॥  
buddhirbuddhimatāmasmi tējastējasvināmaham ॥ 10॥

balam balavatām chāhaṁ kāmarāgavivarjitam ॥  
dharmāviruddhō bhūtēsu kāmō’smi bharatarṣabha ॥ 11॥

yē chaiva sāttvikā bhāvāḥ rājasāstāmasāścha yē ॥  
matta ēvēti tānviddhi na tvaham tēṣu tē mayi ॥ 12॥

tribhirguṇamayaairbhāvaiḥ ēbhiḥ sarvamidam jagat ॥  
mōhitam nābhijānāti māmēbhyaḥ paramavyayam ॥ 13॥

daivī hyēśā guṇamayī mama māyā duratyayā ॥  
māmēva yē prapadyantē māyāmētāṁ taranti tē ॥ 14॥

na māṁ duṣkṛtinō mūḍhāḥ prapadyantē narādhamāḥ ॥  
māyayā'pahṛtajñānāḥ āsuram bhāvamāśritāḥ ॥ 15॥

chaturvidhā bhajantē māṁ janāḥ sukṛtinō'rjuna ॥  
ārtō jijñāsurarthārthī jñānī cha bharatarṣabha ॥ 16॥

tēṣāṁ jñānī nityayuktaḥ ēka bhaktirviśisyatē ॥  
priyō hi jñāninō'tyartham aham sa cha mama priyah ॥ 17॥

udārāḥ sarva ēvaitē jñānī tvātmaiva mē matam ॥  
āsthitaḥ sa hi yuktātmā māmēvānuttamāṁ gatim ॥ 18॥

bahūnāṁ janmanāmantē jñānavānmāṁ prapadyatē ॥  
vāsudēvah sarvamiti sa mahātmā sudurlabhaḥ ॥ 19॥

kāmaistai stairhṛtajñānāḥ prapadyantē'nyadēvatāḥ ॥  
tam tam niyamamāsthāya prakṛtyā niyatāḥ svayā ॥ 20॥

yō yō yāṁ yāṁ tanum bhaktaḥ śraddhayārchitumichChati ॥  
tasya tasyāchalāṁ śraddhāṁ tāmēva vidadhāmyaham ॥ 21॥

sa tayā śraddhayā yuktaḥ tasyārādhanamīhatē ॥  
labhatē cha tataḥ kāmān mayaiva vihitānhī tān ॥ 22॥

antavattu phalam tēṣāṁ tadbhavatyalpamēdhasām ॥  
dēvāndēvayajō yānti madbhaktā yānti māmapi ॥ 23॥

avyaktam vyaktimāpannam manyantē māmabuddhayaḥ ॥  
param bhāvamajānantaḥ mamāvyayamanuttamam ॥ 24॥

nāham prakāśaḥ sarvasya yōgamāyāsamāvṛtaḥ ॥  
mūḍhō'yam nābhijānāti lōkō māmajamavyayam ॥ 25॥

vēdāham samatītāni vartamānāni chārjuna ॥  
bhaviṣyāṇi cha bhūtāni māṁ tu vēda na kaśchana ॥ 26॥

ichChādvēśasamutthēna dvandvamōhēna bhārata ॥  
sarvabhūtāni sammōham sargē yānti parantapa ॥ 27॥

yēśām tvantagataṁ pāpam janānām puṇyakarmaṇām ॥  
tē dvandvamōhanirmuktāḥ bhajantē mām dṛḍhavratāḥ ॥ 28॥

jarāmarañamōkṣāya māmāśritya yatanti yē ॥  
tē brahma tadviduh kṛtsnam adhyātmam karma chākhilam ॥ 29॥

sādhibhūtādhidaivam mām sādhiyajñam cha yē viduh ॥  
prayāṇakālē'pi cha mām tē viduryuktachētasah ॥ 30॥

॥ ōṁ tatsaditi śrīmadbhagavadgītāsu upaniṣatsu brahmavidyāyām  
yogaśāstrē śrīkṛṣṇārjunasamvādē jñānavijñānayogō nāma saptamō'dhyāyah ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)